



**Əvəz Sofuoğlu**

## **Xəyallar gerçəyi dəyişə bilməz**

Dalıb xəyallara düşündüm səni,  
Xəyallar gerçəyi dəyişə bilməz.  
Qəlbin qəlbim ilə bir döyülməsə,  
Ruhum ruhun ilə görüşə bilməz.

Gözlərim gözüne sarı baxmasa,  
Əllərim əlinə sarı qaçmasa,  
Dodaq dillənməsə, dil söz açmasa,  
Eşqim eşqin ilə qovuşa bilməz.

Məndə bir sevgi var sayı en qədər,  
Bərabəri yoxdu tayı en qədər,  
Əvəzin harayı, hayı en qədər,  
Sazda dilə gəlib danışa bilməz.

*Bir də bu dünyanı dolaşaq gedək*

*Əziz dostum, şəhid Araz Əmilovun əziz xatirəsinə*

Əziz dostum əlini ver əlimə,  
Bir də bu dünyanı dolaşaq gedək.  
Vətən uğrunda, Vətən yolunda,  
Silaha sarılaq vuruşaq gedək.

Anaların göz yaşını axıdan,  
El-obanı, ev-eşiyi dağıdan,  
Xain düşmənlərdən, zalım yağıdan,  
Haqqı-ədaləti soruşaq gedək.

Şəhidlər ölməzdir el ağlaması,  
Gözlər yaş tökməsin, dil ağlamasın,  
Bülbüllər kor olub gül ağlamasın,  
Haqqın dərgahına qovuşaq gedək.

Döyüşə-döyüşə gedək qabağa,  
Azadlıq gətirək arana-dağa,  
Candan əziz sevdiyimiz torpağa,  
Bükülüb bayrağa qarışaq gedək.

\*\*\*\*\*

Yenə uşaqlığım yadıma düşüb,  
Dərin xəyallara dalıram bu gün,  
Nakam məhəbbətim, zalım gözəlin,  
Alışb odunda yanıram bu gün.

Qismətdən, qədərdən qaça bilmədim,  
Qəlbimi özgəyə aç bilmədim,  
Nə vaxt qar ələndi, saça bilmədim,  
Ötüşən illəri anıram, bu gün.

Günahkar gəzirdim indi tapmışam,  
Qəflət yuxusunda şirin yatmışam,  
Özüm şəkərimə zəhər qatmışam,  
Özüm günahkaram, qanıram bu gün.

Qəfildən bir külək əsdi üzümə,  
İlk eşqim, ilk sevgim dəydi gözümə,  
Sofuoğlu, deyirəm özüm-özümə,  
Elə yanmalıyam, yanıram bu gün.